

Врз основа на член 20 став (1) од Законот за слободен пристап до информации од јавен карактер („Службен весник на Република Северна Македонија“ бр. 101/2019), постапувајќи по Барањето за пристап до информации од јавен карактер изјавено од **И. Ј.**, по предметот Барање за пристап до информации од јавен карактер, Директорот на Агенцијата за заштита на правото за слободен пристап до информации од јавен карактер го донесе следното

## РЕШЕНИЕ

**Барањето за пристап до информации од јавен карактер поднесено од **И. Ј.** бр. 08-12 од 11.05.2020 година до Агенцијата за заштита на правото на слободен пристап до информации од јавен карактер **ДЕЛУМНО СЕ УВАЖУВА** и тоа во дел 1. и дел 3. од Барањето, а дел 2. од Барањето се препраќа до Министерството за одбрана.**

## ОБРАЗЛОЖЕНИЕ

**И. Ј.** на 11.05.2020 година до Агенцијата за заштита на правото на слободен пристап до информации од јавен карактер (**Агенцијата**), преку електронска пошта поднесе Барање за пристап до информации од јавен карактер (**Барање**), заведено во архивата на Агенцијата под бр. 08-12, со кое побара преку електронска пошта да му биде доставен електронски запис од следните информации:

„1. Колкав е бројот на барања за слободен пристап до информации од јавен карактер до Министерството за одбрана од 2011 до 2020 година? Број на одбивања? Број на жалби? Кои се резултатите од жалните?

2. Колкав е бројот на „тестот на штетност“ што се спроведени досега од формирањето на Агенцијата (Комисијата) во земјата во целина и во Министерството за одбрана? Кои се одлуките по примената на тестот?

3. Дали имало во кое било време прекршочна постапка од Агенцијата (Комисија) на персоналот на Министерството за одбрана заради законот за слободен пристап?“

Постапувајќи по Барањето, Агенцијата истото **ДЕЛУМНО ГО УВАЖИ** и тоа во дел 1. и дел 3. од Барањето, а дел 2. од Барањето го препрати до Министерството за одбрана кој според содржината на Барањето е имател на информации.

### Во однос на делот:

„1. Колкав е бројот на барања за слободен пристап до информации од јавен карактер до Министерството за одбрана од 2011 до 2020 година? Број на одбивања? Број на жалби? Кои се резултатите од жалбите?“, **согласно податоците** содржани во Годишните Извештаи од 2011 – 2019 година, доставени до Комисијата/Агенцијата од страна од службените лица во Министерството за одбрана согласно член 36 од Законот за слободен пристап до информации од јавен карактер (**Законот**), Агенцијата ги има следните информации:

2011:	29 поднесени барања 26 позитивно одговорени 4 одбиени жалби од Комисијата	2012:	38 поднесени барања 36 позитивно одговорени 2 одбиени барања 2 вложени жалби 1 жалба усвоена од Комисијата 2 поведени во управен спор
2013:	22 поднесени барања 21 позитивно одговорени 1 одбиено барање 2 вложени жалби	2014:	22 поднесени барања 20 позитивно одговорени 1 одбиено 2 вложени жалби
2015:	7 поднесени барања 7 одговорени барања	2016:	10 поднесени барања 9 позитивно одговорени барања 1 одбиено барање
2017:	74 поднесени барања 63 позитивно одговорени 11 одбиени 11 вложени жалби 11 усвоени жалби	2018:	33 поднесени барања 29 позитивно одговорени 4 одбиени 3 вложени жалби 3 усвоени жалби 1 отфрлена жалба од Комисијата
2019:	25 поднесени барања 25 позитивно одговорени барања		

Дополнително, Агенцијата известува дека согласно со Закон, Имателите на информации се должни да ги доставуваат годишните извештаи за 2020 година до Агенцијата до 31.01.2021 година и од таа причина Агенцијата не ги поседува бараните информации за 2020 година.

#### Во однос на делот:

„2. Колкав е бројот на „тестот на штетност“ што се спроведени досега од формирањето на Агенцијата (Комисијата) во земјата во целина и во Министерството за одбрана? Кои се одлуките по примената на тестот?“ Агенцијата, согласно член 18 од Законот, истиот го препрати до Министерството за одбрана кој според содржината на Барањето е Имател на информациите, од причина што службените лица на имателите на информации не се должни да ги доставуваат овие информации во годишните извештаи.

#### Во однос на делот:

„3. Дали имало во кое било време прекршочна постапка од Агенцијата (Комисија) на персоналот на Министерството за одбрана заради законот за слободен пристап?“ Агенцијата, како правен следбеник на Комисијата за заштита на правото на слободен пристап до информации од јавен карактер, ви ја дава следната информација:

Во досегашното работење на Комисијата и Агенцијата, нема регистрирано случај на покренување прекршочна постапка против раководни или службени лица во Министерството за одбрана

Согласно горенаведеното, Агенцијата за заштита на правото на слободен пристап до информациите од јавен карактер одлучи како во диспозитивот на ова Решение

**ПРАВНА ПОУКА:** Против ова Решение може да се поднесе жалба до Агенцијата во рок од 15 дена од приемот на решението

Решено во Агенцијата за заштита на правото на слободен пристап до информации од јавен карактер на \_\_\_. \_\_\_. 2020 година, под бр. 08-12.



РЕПУБЛИКА СЕВЕРНА МАКЕДОНИЈА - REPUBLIKA E MAQEDONIJE S'E VERUIT  
Агенција за заштита на правото на слободен  
пристап до информациите од јавен карактер  
Agjencia e mbrojtjes të së drejtës për qasje  
të lirë në informacione me karakter publik

Бр.-Nr. 08-12  
19.05 2020 год.-viti  
СКОПЈЕ - SHKUP

Доставено до:

- архива на Агенцијата
- барател на информацијата
- имател на информацијата